



# گرمی کی شدت سے نہ گھبرائیے روح افزا سے راحت پائیے

گرمیوں کی تند و تیز مزہر مطلوب ہو ان میں بے جان اور  
بے حال بنا دیتی ہیں، لیکن موسم کی شدت کو روح افزا کے  
استعمال سے اعتدال پر ضرور لایا جاسکتا ہے۔

روح افزا جسم و جان کو ٹھنڈک پہنچا کر تپش اور  
ٹوکے مضر اثرات سے محفوظ رکھتا ہے۔ کھوئی ہوئی توانائی  
بجالی کرتا ہے اور پیاس بجھاتا ہے۔

اس کا ذائقہ اور تاثیر دونوں اپنی جگہ لاجواب ہیں۔

یہ کھانا  
سب سے زیادہ  
مستحب  
روح افزا  
بھولا

## ختمِ بخاری شریف

۲۳ رجب کو دار الحدیث میں بخاری شریف کی آخری حدیث پڑھ کر حضرت شیخ الحدیث مدظلہ نے حسب ذیل ارشادات سے حاضرین اور فارغ ہونے والے فضلاء کو نوازا اس تقریر کو مولانا محمد ابراہیم مردانی مدرس دارالعلوم نے مرتب کیا۔

ادارہ

اما بعد فان اصدق الحديث كتاب الله واحسن الهدى هدى سيدنا محمد صلى الله عليه وسلم ونشر الامور محدثا نقا وكل محدثة بدعة وكل بدعة ضلالة وكل ضلالة في النار. وبالسند المنصل الى الامام الحافظ امير المؤمنين في الحديث ابي عبد الله محمد بن اسماعيل بن ابراهيم بن مغيرة. باب قول الله عز وجل ولنضع الموازين القسط ليوم القيامة وان اعمال بنى آدم يوزن ---

--- کلمات حبیبتان الی الرحمن - الحدیث -

مترجم بزرگو! جس وقت میری صحت اچھی تھی تو ختم یا افتتاحِ بخاری کے وقت کچھ معروفات پیش کرتا تھا۔ الحمد للہ کہ حدیث مبارک کے پاک الفاظ حضور صلی اللہ علیہ وسلم نے فرمائے ہیں: سبحان اللہ وبحمدہ --- سبحان اللہ العظیم۔ یہ دو کلمے ہیں کہ رحمان کو جس کی صفت رحمانیت ہے یہ کلمات ان کو بہت قریب ہیں۔ ان کا پڑھنے والا بھی رحمان کے نزدیک بہت محبوب ہے۔ سبحان اللہ وبحمدہ سبحان اللہ العظیم۔ یہ دو کلمے ہیں بمعنی کلام ہے یا کلمات ظاہر یہ ہے۔ اگرچہ اور بھی توجیہات ہیں اللہ پر عیب سے پاک ہے۔ اور ہر صفت کمال کے ساتھ متصف ہے، اللہ عظمت و بزرگی کا مالک ہے جتنی بزرگیاں عالم میں ہیں مخلوقات میں ہیں، یہ تمام منجانب اللہ ہیں، مخلوقات کا کچھ بھی نہیں ہے بخشش و مغفرت اس کو محبوب ہے۔ جب اللہ کو یہ دو کلمے محبوب ہیں تو جب پڑھنے والا اس کا نماز کے بعد یا ویسے راستہ میں جاتے ہوئے پڑھا کرے تو یہ شخص بھی اللہ کو محبوب ہوگا۔ یہ کلمات میزان میں بہت بخاری ہوں گے۔ وزن میں بخاری ہوں گے۔ آپ نے وہ حدیث پڑھی ہے کہ ایک قرطاس پر لالہ اللہ ہوگا وہ میزان میں قیامت کے دن ڈالا جائے گا۔ دوسرے پلٹے میں کتابوں کی بڑی بڑی جلدیں رکھی جائیں گی مگر وہ اس پر بخاری ہوگا، اسی طرح یہ سبحان اللہ وبحمدہ ہے۔ اس کا وزن قیامت کے دن بخاری ہوگا۔ انسان کے تمام اعمال قول ہو یا

فعل ہو وہ تو سے جائیں گے۔ انسان جو تلفظ کرتا ہے یہ انسان کا فعل ہے۔ تو یہ بھی تو لا جائے گا۔ یہ ہو سکتا ہے کہ تلفظ بر حال خود ہو لیکن تلفظ اس کا اس کے ساتھ تعلق ہے۔ یہ حادث ہے و حادث ہوتا ہے۔ اور مورد بر حال خود قدیم ہوتا ہے۔

تقلبات فی المیزان خفیضان علی اللسان - بہت آسان ہیں زبان پر یعنی ان کی ادائیگی زبان پر بہت آسان ہے۔ قرآن کے نزدیک اسکی جوادائیگی ہے وہ بہت آسان ہے۔

محترم بھائیو! سبحان اللہ و بحمدہ سبحان اللہ العظیم، یہ بخاری کی آخری حدیث ہے بخاری شریف وہ کتاب ہے کہ علماء کا اس پر اجماع ہے کہ اصح الکتب بعد کتاب اللہ البخاری - قرآن وحی متلو ہے اور بخاری و دیگر کتب احادیث وحی غیر متلو ہے۔ وحی دونوں ہیں۔ قرآن وحی متلو ہے جس کے معانی مضامین ترتیب الفاظ کا مرتب اللہ تعالیٰ خود میں تو وہ قدیم اور متلو ہے۔ اور نماز میں اس کے پڑھنے سے نماز درست ہے۔ اور وحی غیر متلو کے معانی مضامین من جانب اللہ ہیں لیکن ترتیب و الفاظ پیغمبر کے ہوتے ہیں، اب روایات میں جس کو ہم دین کہتے ہیں جو کہ پیغمبر سے نقل ہے۔ آج ہم تک دین پہنچا ہے۔ امام بخاری تک پہنچا ہے۔ اور مصنفین تک پہنچا ہے۔ تو امام بخاری نے وہ تمام شرائط اپنی کتاب کے اندر ملحوظ رکھی ہیں۔

مارواہ عدل تام الضبط بسند متصل خالیاً عن التذوذ والعلۃ - یہ کہ راوی و شاگرد و استاذ کے مابین ملاقات صحیح سے بھی تو معلوم ہوتا ہے اگرچہ ایک دفع ملاقات ہو لیکن علماء نے متبع کیا ہے۔ وہ کہتے ہیں کہ نہیں طویل الملازمۃ مع الشیخ ہو۔ ہر شاگرد اپنے شیخ کے ساتھ طویل الملازمۃ ہو۔ امام مسلم بھی یہ کہتے ہیں کہ مارواہ عدل تام الضبط بسند متصل خالیاً عن التذوذ والعلۃ۔ لیکن امام مسلم اسکان ملاقات استاذ شاگرد میں کافی سمجھتے ہیں جب دونوں ہم عصر ہوں۔ اگر ملاقات انکی یقیناً ثابت نہیں لیکن ہم عصر ہیں اسکان ملاقات موجود ہو تو اس کو اتصال پر حمل کرتا ہے۔ اور اس کا اندراج کرتا ہے۔

بہر تقدیر بخاری شریف تمام صحاح اور تمام احادیث کی کتب میں اصح الکتب بعد کتاب اللہ۔ اور بخاری یہ وہ کتاب ہے کہ امام محمد بن احمد مروزی ایک عالم اور بہت بڑے محدث ہیں وہ فرماتے ہیں کہ میں مکہ میں رکن اور مقام ابراہیم کے مابین بیٹھا تھا کہ مجھ پر غنودگی سی طاری ہو گئی۔ کیا دیکھتا ہوں کہ حضور صلی اللہ علیہ وسلم تشریف لائے۔ بے حد خوشی حاصل ہوئی کہ یا اللہ مجھے یہ موقع ملا۔ حضور نے مجھے فرمایا کہ اسے مروزی تم شافعی کی کتاب کب تک پڑھو گے۔ تاکہ اسکو پڑھو گے۔ میری کتاب کیوں نہیں پڑھتے۔ محمد بن احمد مروزی فرماتے ہیں کہ میں نے عرض کیا کہ آپ کی کتاب کونسی ہے۔ تو انہوں نے فرمایا: الجامع الصحیح البخاری۔ امام بخاری کی کتاب جامع صحیح اٹھ انواع حدیث اور اشام پر مشتمل ہے۔ تو حضور نے اس کو اپنی کتاب کہا۔ اپنی طرف منسوب کیا۔

یہ کتنی بڑی شرافت ہے۔ کتنی بڑی عظمت اور عزت ہے۔ ٹھیک ہے قول نعل تقریر وقوف احادیث میں یہی بیان ہوتا ہے۔ لیکن صحیح سند کیساتھ جو بیان امام بخاریؒ نے کیا ہے۔ اور حضور اقدس صلی اللہ علیہ وسلم خواب میں اپنے ایک غلام محمد بن احمد مروزی کو فرماتے ہیں کہ تم کب تک امام شافعیؒ کی کتاب پڑھو گے۔ میری کتاب کیوں نہیں پڑھتے۔ تو یہ یقینی شے ہے۔ آپ نے شمال میں پڑھا ہے۔ من رآنی فی المنام فقد رآنی بیا فقد رآنی المحت۔ بنی کریم صلی اللہ علیہ وسلم کو جس نے خواب میں دیکھا وہ بالکل صحیح ہے۔ اللہ نبوت کا حافظ ہے۔ خواب اور بیداری میں شیطان آپ کا تمثیل نہیں ہو سکتا۔ شکل پیغمبر میں نہیں آ سکتا۔

میرے محترم بھائیو! بخاری کا مقام اتنا بلند ہے۔ تقریباً چھ لاکھ احادیث سے اس کا انتخاب ہوا ہے۔ غالباً سات ہزار دوسو چونتالیس (۷۲۷۴) احادیث غالباً امام بخاریؒ نے چھ لاکھ سے انتخاب کر کے اس میں جمع کی ہیں۔ اس میں اگر تعلیقات شمار کی جائیں تو نو ہزار بنتی ہیں۔ کچھ اوپر۔ اور اگر اس سے مکررات نکالے جائیں تو چار ہزار سے بھی کم بنتی ہیں۔ امام بخاریؒ فرماتے ہیں کہ یہ کتاب اس بڑے ذخیرے سے جو کہ میرے پاس ذخیرہ احادیث تھا یہ میں نے اس سے منتخب کیا ہے۔ سولہ سال میں اس کو مکمل کیا ہے۔ اور ظاہر ہے کہ امام بخاریؒ جیسے حافظے کا مالک کہ ابھی بچپن کی عمر ہے، درس حدیث میں شمولیت کرتے ہیں۔ پرانے زمانے میں درس حدیث جہاں ہوتا تھا۔ اس میں مسلمانوں کا جم غفیر جمع ہو جاتا تھا۔ چار چار ہزار افراد امراء وزراء اور دولتمند جب ان کو یہ پتہ چل جاتا تھا کہ فلاں جگہ احادیث کا بیان ہوتا ہے۔ فلاں جگہ بخاری کا ختم ہے جیسا کہ آج ہمارے معزز مہمان شاید انہوں نے اخبار میں دیکھا ہوگا۔ اس شوق سے اس گرمی میں آپ کتنے ملاقات اور بخاری کی ایک حدیث سننے کیلئے آئے ہیں۔ تو اس زمانے میں یہ عام جذبہ تھا۔

— تو امام بخاری دس بارہ سال کے ہیں کہ درس میں شامل ہوئے تھے۔ طلباء ان پر سہتے تھے، کہ ماؤ کھیلو، آپ اس درس میں کیا کرتے ہیں۔ پھر آپ تو لکھتے بھی نہیں۔ آپ کو کیا فائدہ ہوگا۔ تو آپ نے درس کے ساتھیوں کو آواز دی کہ آؤ سن لو۔ میں نے سولہ دن شرکت کی ہے اس درس میں اس میں کتنی احادیث ہوئی ہیں۔؟ دس ہزار احادیث ہوئی تھیں۔ اب جو طریقہ ہے درس حدیث کا اس میں لفظی تحقیق، فقہی تحقیق، صرف نحوئی تحقیق یہ تمام اس میں ہوتا ہے۔ اس لئے کہ ہم عمم ہیں اور ہماری زیادہ تر مناسبت اور لغت عربی کے ساتھ نہیں۔ مگر وہ تصحیح سند کیا کرتے تھے۔ اتصال سند کیا کرتے تھے، اسے سرد الحدیث کہا جاتا ہے۔ استناد یا اگر دعوات حدیث پڑھتے تھے اور اس کو سننے تھے کہ ہمارا اس حدیث میں حضور اقدس صلی اللہ علیہ وسلم کے ساتھ اتصال آجائے۔ آج میں کہتا ہوں کہ حدیث اور رسول اللہ صلی اللہ علیہ وسلم سے نقل کرتا ہوں۔ تو میں نے حضور صلی اللہ علیہ وسلم سے کہا لٹا ہے۔ میرے اور حضور کے درمیان تو چودہ سو سال ہیں۔ تو درمیان میں رواۃ ہیں، استاذ ہیں۔ عن یا حدیث

جولائے ہیں یہ روادے وسائل ہیں اس لئے کہ دریا سے جب آپ اپنے کھیت کو پانی لاتے ہیں تو ندی کھودتے ہیں، نہر کھودتے ہیں تب اس ندی میں پانی آتا ہے۔ اور اس سے کھیت سیراب کرتے ہیں۔  
 تو اللہ کا علم وحی آپ سے جبرئیل کو جبرئیل سے رسول اللہ کو اور آپ سے حفصہ ابوبکر صدیق اور دیگر ایک لاکھ دس ہزار کم دہیش صحابہ کرام موجود جنہوں نے روایت کی ہے، جنہوں نے مجلس میں شرکت کی ہے۔ اور ان سے نیچے جو روادے ہیں الی یومنا حُذَا۔

تو میرے محترم ساتھیو! پندرہ ہزار احادیث سولہ دن میں ہوئی تھیں اور امام بخاری نے فر فر انکو سنا دیں۔ اللہ کو یہ منظور ہے کہ یہ قرآن محفوظ رہے۔ اور احادیث بھی محفوظ رہیں۔ ورنہ اس دورِ فتن میں جس دور سے ہم گزر رہے ہیں اس سے پہلے دورِ انگریزوں کا گزر چکا ہے، جو قرآن و حدیث دینا سے مٹانا چاہتے تھے۔ اس قرآن و حدیث کا ایک حافظ ایک طالب اور ایک محب بھی نہ ہوتا، نہ یہ مدارس ہوتے اور نہ یہ طالب علم ہوتے اور نہ ہمارے مبران صاحبان اور چندہ دہندگان ہوتے اور نہ طلباء کے سرپرست اور طلباء سے محبت رکھنے والے، ان میں سے ایک بھی نہ ہوتا۔ لیکن اللہ جل مجدہ کو یہ منظور تھا کہ یہ قرآن مجید محفوظ رہے۔ اس کے لئے چودہ لاکھ سے زیادہ حفاظ پیدا کئے اور اللہ کو یہ منظور تھا کہ یہ حدیث محفوظ رہے۔ تو ہزاروں کی تعداد میں اللہ نے حدیث کے فہم اور دفاع کیلئے افراد پیدا کئے۔ اس کے خادمان پیدا کئے اس کے یاد کرنے والے پیدا کئے۔ اس کی اشاعت کرنے والے پیدا کئے اور اس پر جہانی و ممالی قربانی دینے والے پیدا کئے۔ ہر قسم جان نثاری کرنے والے پیدا کئے۔ اور یہ اس لئے کہ رسول اللہ صلی اللہ علیہ وسلم خاتم النبیین ہیں۔ پرانے زمانے میں جب ایک پیغمبر ہوتا تھا تو اس کے تشریف لے جانے کے بعد دوسرا پیغمبر آتا تھا۔ تو وہ حدیث یادہ کتاب متغیر اور تبدیل ہوتا تھا۔ حضور اقدس کے بعد تو قیامت تک دوسرا پیغمبر نہیں۔ تو قرآن و حدیث اللہ نے محفوظ کئے۔ تو امام بخاری نے پندرہ دن تک روزانہ ایک ہزار احادیث یاد کیں۔ اور یہ اس وقت دس گیارہ سال کا بچہ تھے۔

تو زمانہ شیخوخت اور کہولت میں کیا حالت ہوگی۔ بیکندی رحمۃ اللہ علیہ کا ایک دوست بہان آیا، حدیث کا سبق ہو رہا تھا، جب طالب علم چلے گئے تو بیکندی نے ان کو کہا کہ اگر تم ذرا پہلے آتے تو میں آپ کو ایک طالب علم دکھاتا کہ ابھی تک اس کی داڑھی نہیں آئی ہے۔ اس کو ستر ہزار احادیث یاد ہیں۔ اور ہمیں ایک بھی حدیث یاد نہیں۔ لیکن ہمارے لئے اللہ جل جلالہ نے جب سینہ کا حفاظت نہ ہوا، داغ سے حفاظت نہ ہوا۔ تو کاغذ میں اور کتابوں میں حفاظت کا انتظام کیا طالب علم کے بغل میں بخاری ہے۔ پرانے زمانے میں ایسا نہ تھا۔ بہر تقدیر امام بخاری کا طالب علمی کے زمانہ میں فہم اور حافظہ تھا۔ اور

یہ ذکاوت تھی، اور آپ جب کتاب بخاری کی تالیف و ترتیب کرتے ہیں۔ تو سولہ سال میں۔ ہم تو تین چار مہینے میں اسکو ختم کر دیتے ہیں اور سمجھتے ہیں کہ ہم کو سب کچھ آگیا۔ عالم فاضل ہو گئے۔ جب سولہ سال میں آپ نے احادیث اور تراجم باندھے ہیں اور جمع کئے ہیں تو اگر ہم ساٹھ سال تک اس کو بار بار غور سے پڑھیں تب بھی حق ادا نہ ہوگا۔ اس تذہ نے تو ہم کو ایک طریقہ بتلایا کہ حدیث سے مسئلہ الیٰ نکلتا ہے، اور تراجم ابواب میں ان کو اشارہ ہے۔ لیکن آگے اب یہ ہمارا اور آپ کا کام ہے کہ ہم اس پر غور کرتے رہیں۔

بہر تقدیر بھائیو! امام بخاریؒ جب یہ کتاب لکھتے تھے تو ہر حدیث کے لئے غسل فرماتے، پھر عطر لگاتے، پھر اس کے بعد دو رکعت استغاثہ کے نفل ادا فرماتے اور مکہ معظمہ میں جب ہوتے تو ابواب اور تراجم مقام ابراہیم کے پاس لکھتے۔ دو رکعت پڑھتے پھر مراقبہ ہوتے اس کے بعد اندراج کرتے۔ حدیث کا اندراج اس طریقہ سے ۶ لاکھ احادیث سے انتخاب ہوا۔ اس کتاب کو اللہ جل مجدہ نے بہت شان مقبولیت دی ہے۔

حدیث و قرآن کی برکات و انوار | جہاں پر حدیث اور قرآن پڑھایا جاتا ہو تو وہاں پر انوار و برکات نازل ہوتے ہیں جہاں قرآن مجید پڑھایا جاتا ہو اس جگہ سے انوار شمع شمس کی طرح نکلتے ہیں، سورج کی طرح شمع قاری اور سامع پر پڑتے ہیں۔ اور جہاں حدیث پڑھائی جاتی ہے وہاں انوار چاند کی مانند شمع گرتی ہیں اسی طرح شمع حدیث مبارک جن مجلس میں ہوں، اور حدیث کے پڑھاتے وقت ہوتی ہیں۔ حضرت شاہ فضل الرحمن گنج مراد آبادیؒ صوفی اور بہت بڑے عالم گزرے ہیں، انہوں نے وصیت کی کہ جب موت کا وقت آئے تو اپنے شاگردوں سے فرمایا۔ کہ آپ بخاری شریف کی احادیث میرے سامنے تلاوت کرتے رہیں۔ میری نزع کے وقت احادیث کی تلاوت شروع کریں۔ تو میرے ذہن میں اس وقت یہ بات آئی کہ آپ نے کہا کہ میرے پاس حدیث کی تلاوت کریں اور یہ نہ فرمایا کہ قرآن کی تلاوت کریں تو فوراً میرے ذہن میں یہ بات آئی کہ قرآن پاک کی تجلیات جلالی ہیں۔ جلالی شمع ہیں اور حدیث کی تجلیات جمالی ہیں وہ شمع قمر کی طرح ہیں۔ اور حالت نزع میں جمال کی ضرورت زیادہ ہے۔ اس لئے کہ یہ سماعت و قوت ہے۔ خیر جو بھی لطیف ہو مجھے اس کا کوئی خاص علم نہیں۔ ویسے میرے ذہن میں یہ بات آئی۔

طلب علم کی راہ کا اجر | یہ آپ تمام اور خاصاً اس وقت جو مہمان آئے ہیں گاؤں سے تو بھائیو حدیث ہے کہ من سلك طريق يطلب فيه علماً سهل الله له طريقاً الى الجنة۔ (الحديث)

کہ جس نے علم کے لئے راستہ طے کیا، علم کے راستہ پر چلا، اس دارالعلوم کو آئے، اپنے کمرے سے آیا، اپنے گھر اور دکان سے آیا۔ اپنے گاؤں سے آیا۔ کماؤ کیا جیسا بھی ہو۔ اس نے سلوک طریق کیا۔ تو اللہ اس پر جنت کا راستہ آسان کر دے گا۔ آپ تو ہر روز اور آج ہمارے یہ ہماں بھی اس وقت تمام طالب علم ہیں بخاری شریف کے اور بخاری کی آخری حدیث کے۔ اللہ جنت کا راستہ ان تمام کیلئے آسان کر دے۔

حدیث کے پڑھتے وقت انوار اور برکات نازل ہوتی ہیں۔ قرآن کے پڑھتے وقت انوار اور برکات نازل ہوتی ہیں۔ جہاں بخاری کا ختم ہوتا ہے یا ہو جائے وہاں بہت سے مصائب دور ہو جاتے ہیں۔ طاعون جیسی وبا اور بہت سی بیماریاں اللہ تعالیٰ ختم بخاری کی برکت سے دور کر دیتا ہے۔ جب بارش نہیں ہوتی اور ختم بخاری ہو جائے تو اللہ تعالیٰ بارانِ رحمت نازل فرماتے ہیں۔ شیخ جمال الدین فرماتے ہیں کہ میرے استاد شیخ اثیر الدین فرماتے ہیں کہ: میں نے ۱۲ دفعہ ختم بخاری شریف کیا اور اللہ نے مجھ کو مقاصد میں کامیابی ہی اور اللہ نے میری مشکل حل فرمادی۔ پھر خاصکرا حدیث کیلئے جنہوں نے تکلیف اٹھائی، بھائیو آج آپ بہت خوش ہیں۔

**صحابہ کا ذوق حدیث** | حضرت ابوالیوب انصاری نے دس سال حضورؐ کی خدمت کی ہے حضورؐ کے خادم حاضر باش ہیں مگر آپ نے جب حضورؐ کے وصال کے بعد سنا کہ مصر میں ایک صحابی ہے۔ اس کے پاس ایک حدیث ہے جو کہ میں نے اپنے کانوں سے نہیں سنی ہے۔ تو غلو سند کیلئے حضرت ابوالیوب انصاریؓ مدینہ منورہ سے مصر روانہ ہوتے ہیں۔ چالیس دن کا سفر طے کرتے ہیں۔ پیدل سفر کیا کہ میں مدینہ منورہ سے ایک حدیث کیلئے آیا ہوں۔ جو آپ کے پاس ہے۔ سنا دیجئے تاکہ میری سند متصل اور عالی ہو جائے۔ انہوں نے آپ کو وہ حدیث بیان کی اللہ فی عون العبد مادام العبد فی عون اخیہ۔ اللہ اس وقت تک اپنے بندہ کی امداد کرتا ہے جب تک بندہ دوسرے بندوں کی مدد کرتا رہے۔ تم دوسرے بندوں کی مدد کرو۔ دوسرے انسان کی مدد کرو۔ اللہ تمہاری مدد کرے گا۔ تم اپنے آپ کو بھوکا رکھو، پیاسے رہو۔ اپنے آپ پر تکلیف اٹھاؤ اللہ جل جلالہ آپ کی تمام ضروریات پوری کریں گے

محترم بھائیو! طالب علم کیلئے ملائکہ اپنے پر بچاتے ہیں۔ اور طالب علم کو کہتے ہیں۔ آپ تو اہل علم ہیں اور جو ہمارے بزرگ ہیں ہمارے ساتھ امداد کرتے ہیں، ہم سے محبت کرتے ہیں، ہمارے لئے گھروں سے آتے ہیں۔ یہ بھی طالب علم ہیں، ان کے لئے بھی ملائکہ پر بچاتے ہیں احترام کے طور پر انکے لئے بھی یہ خوشخبری ہے۔ من سلک طریقاً یطلب فیہ علماً سهل اللہ له طریقاً الی الجنة۔ آپ تقریباً سو ڈیڑھ سو طلباء نے ختم بخاری کیا تو یہ گویا تقریباً ڈیڑھ سو ختم جمع ہو گئے۔ تو آپ کی دعائیں اپنے حق

اپنے والدین اور ہمدردوں کے حق میں اپنے خیر خواہوں کے حق میں اور دین کے خادموں کے حق میں بھی اللہ تعالیٰ قبول فرمائیں گے ہم یہ امید رکھتے ہیں کہ اللہ بہت مہربان ہے۔ وہ ہمارے نقائص کو نہیں دیکھتے۔ بہر تقدیر بجا بیو! مختصر عرض ہے کہ میرا تو بیماری کی وجہ سے کوئی خاص حصہ خدمت کا اس سال بدقسمتی سے نہیں۔ اور التجا کرتے ہیں، امید رکھتے ہیں کہ اللہ تعالیٰ اس خدمت پر دوبارہ کامیاب دسر فراز فرمائے۔

سندِ حدیث | بہر تقدیر بخاری شریف میں نے حضرت شیخ الاسلام والمسلمین مجاہد اعظم حافظ الحدیث

صدر المدین دارالعلوم دیوبند حضرت مولانا والفضل اولنا حضرت مولانا حسین احمد صاحب سے پڑھی ہے۔ بخاری شریف اور ترمذی کا زیادہ حصہ حضرت مدنی سے دیوبند میں پڑھا ہے۔ حضرت مدنی حدیث کے امام تھے حافظ الحدیث تھے، اور صاحب الکلامات تھے، دلی اللہ تھے۔ ان کی کرامت کی بڑی نشانی یہ ہے کہ اس پاکستان میں تقریباً جتنے مدارس ہیں ان میں آپ کے تلامذہ ہی خدمت دین میں مشغول ہیں اور دین کی اشاعت کرتے ہیں۔ حضرت مدنی مدینہ طیبہ میں درس حدیث دیتے تھے، ان کو معلوم ہوا کہ ان کے استاد حضرت شیخ الہند گرفتار کئے گئے تو اس وقت کی حکومت کو کہا کہ جس دفعہ کے تحت آپ نے میرے استاد کو گرفتار کیا ہے۔ میں بھی اسی دفعہ کا مجرم ہوں۔ تو اپنے آپ کو ان کے ساتھ مالٹا کی جیل میں شریک کر لیا۔ حافظ الیسا تھا کہ بخاری شریف آپ کو متن سند کے ساتھ یاد تھی۔ لیکن اخفاء کیا کرتے تھے یہ ظاہر نہ کرتے تھے کہ کسی کو معلوم ہو جائے۔ جس وقت بخاری پڑھاتے تھے۔ اپنے سامنے قسط لانی رکھتے تھے۔ وہ فرماتے تھے: خلقت الانسان من عجل۔ آپ جو جس پڑھاتے آپ کی تقریر تشریح آپ کی منانت آپ کی سنجیدگی میں فرق نہیں آتا تھا۔ بڑے اطمینان سے آپ جن حدیث ادا کرتے تھے۔

بہر تقدیر حضرت مولانا مدنی نے حضرت شیخ الہند حضرت مولانا محمود الحسن جن کا قرآن پاک کا ترجمہ اردو میں بھی موجود ہے اور فارسی میں بھی ترجمہ شیخ الہند ہوا ہے بہت بڑا تجربہ علمی اللہ تعالیٰ نے ان کو دیا تھا۔ آزادی ہند میں آپ کا بہت بڑا حصہ ہے۔ تو حضرت مدنی نے بخاری شریف اور ترمذی شریف حضرت شیخ الہند سے پڑھی ہے۔ یہ دیوبند کے پہلے طالب علم ہیں۔ استاد کا نام بھی محمود ہے اور شاگرد کا نام بھی محمود جس کو کہ آگے چل کر حضرت شیخ الہند ہو گئے۔

حضرت شیخ الہند نے بخاری اور ترمذی حضرت مولانا محمد قاسم بانی دارالعلوم دیوبند سے پڑھی ہیں۔ حضرت مولانا محمد قاسم بانی دارالعلوم دیوبند پاکستان اور ہندوستان بلکہ اسلامی ممالک میں جہاں علوم دینیہ آپ دیکھتے ہیں جہاں علماء آپ دیکھتے ہیں جہاں پر زمرہ اہل حق ہے یہ تمام فیض حضرت مولانا محمد قاسم صاحب کا ہے



ان کا نام وقت کچھ توجہ میں کچھ تدریس میں کچھ مناظروں میں گزرا۔ حضرت مولانا محمد قاسمؒ نے حضرت مولانا شاہ عبدالغنی مجددیؒ ہاجر مدنی سے بخاری اور ترمذی شریف پڑھی۔ اور ان سے اجازت لی ہے۔ یہ شاہ عبدالغنی مجددی شاہ ولی اللہ کے بیٹے نہیں بلکہ یہ حضرت مجدد الف ثانی کے نواسے ہیں اور ہاجر مدنی ہیں۔ حضرت مولانا شاہ عبدالغنی مجددیؒ نے بخاری اور ترمذی حضرت مولانا محمد اسماعیل صاحب سے پڑھی ہے۔ حضرت مولانا محمد اسماعیل صاحب نے حضرت مولانا شاہ عبدالعزیز سے بخاری و ترمذی پڑھی اور شاہ عبدالعزیز نے شاہ ولی اللہ سے اور حضرت شاہ ولی اللہ نے شیخ ابوطاہر مدنی اور شیخ ابو عبداللہ کی سے ایک استاد مکہ کے ہیں اور دوسرے مدینہ کے آپ نے ترمذی کی ابتدا میں شیخ ابوطاہر کا نام دیکھا ہے۔ اور بخاری کے خطبہ میں جو حاشیہ لکھا ہے اسے سند لکھا ہے۔ وہاں سے بخاری تک سند چلتا ہے۔ اور بخاری و ترمذی کے بعد سند حضور اقدسؐ تک کتاب میں ہر حدیث کے متن سے پہلے مذکور ہے۔ حضورؐ نے عام طور سے حضرت جبرئیل علیہ السلام سے لیا ہے۔ انہ لقول رسول کریم ذی قوتہ عند ذی العرش مکین مطلع بم آمین۔ اور حضرت جبرئیل نے اللہ جل مجدہ سے لیا ہے۔ نواتج جو حدیث آپ نے سنی اس کا سند اللہ تک پہنچا۔ کس سے ہم نے سنا؟ کون راوی ہے؟ کس سے یہ بات کرتا ہے کس سے نقل کرتا ہے۔ یہ سند ہے یہ اجازت حضرت مدنیؒ نے شفقت کی بناء پر دی اور اسے مقید کیا تھا کہ جب تک آپ کا یقین نہ آئے، کسی حدیث کا مطلب نہ پڑھائیں۔

**زیر نصاب** | اس پر آپ مغرور نہ ہوں کہ میں نے دورہ پڑھ لیا میں تو فارغ ہو گیا، مولوی بن گیا۔ امام ابوحنیفہؒ اپنے فضلا کو فرمایا کرتے تھے کہ آپ لا ادری پر ناراض نہ ہوں۔ کہ کوئی عیب نہیں کہ آپ سے شخص پوچھے کہ فلاں مسئلہ کیا ہے؟ آپ کہہ دیں کہ لا ادری مجھے نہیں آتا۔ امام مالک سے چالیس مسائل کے بارے میں پوچھا گیا آپ نے چھتیس مسائل میں لا ادری فرمایا۔ توجہ تک تمہیں یقین نہ ہو۔ اس وقت تک یہ کہہ سکتے ہیں کہ لا ادری۔ تکلف سے اپنے آپ کو عالم نہ بنائیں۔ جب آپ نے مطالعہ کیا، شروع دیکھ لئے حواشی آپ نے دیکھ لئے تو اپنے ذہن ثابت سے آپ پر سبب واضح ہوا، تو اس کے بعد ہمیں اور صحاح ستہ موطابین اور طحاوی شریف کی اجازت دی گئی تھی۔ وہ اجازت حضرت شیخ المکرمؒ کو اپنے اساتذہ اور شیوخ سے ملی تھی وہ انہوں نے ناچیز کو دی اور اب میری طرف سے آپ کو بھی اجازت ہے۔ آپ بڑی تحقیق کے ساتھ پڑھائیں۔ یہ دین ہے تاکہ اس میں کسی قسم کی غلطی نہ آجائے۔

جتنا تقویٰ ہوگا، پرہیزگاری ہوگی اور دینداری ہوگی جتنا حزم اور احتیاط ہوگی اتنا ہی اللہ کا فضل آپ کا شامل حال ہوگا۔ آپ کا عزیز وقت میں نے لیا۔ میرا اتنا خیال نہ تھا۔ انشاء اللہ اب مل کر دعا کریں گے۔

وآخر دعوانا ان الحمد لله رب العالمین۔